

शेतकऱ्यांचे घर म्हटले की पशुसंगोपन आलेच मुख्य करुण गाई म्हशी गोट्स आणि कुक्कुट पालन हे घरो घरी सांभाळून त्यातून शेतीला पूरक अर्थार्जन देतात।

या पैकी कुक्कुट पालन हा अतिशय सोप्या कमी खर्चात कमी जागेत आणि कमी कष्टात करन्यासारखा व्यवसाय.

त्यातल्या त्यात, ब्रॉयलर पेक्षा गावरान कोम्बडी पालन किंवा परसातील कुक्कुट पालनामध्ये पशुपालक मित्रांनी भरपूर उत्साह दाखवला आहे. यात नियमित उत्पन्न देणारा गावरान अंडी उत्पादन हा उपव्यवसाय किंवा जोडधंदा देखील भरपूर चर्चेत आहे. अनेक शेतकरी या विषयी माहिती विचारत आहेत त्यांच्यासाठी हा लेख.



कुक्कुटपालन: अंडी उत्पादन

आज कमी कालावधि मधे तैयार होणाऱ्या गावरान क्रॉस ब्रीड्स उपलब्ध आहेत त्यापैकी काही खाली नोंदवल्या आहेत।

अंडी-उत्पादनासाठी कोंबड्यांच्या जाती

जेव्हा आपण गावरान अंडी उत्पादनाचा विचार करतो तेव्हा काही विशिष्ठ जाती आपल्या डोळ्यांन समोर येतात त्यापैकी

- RIR (र्होड आइलैंड रेड) (वजन वाढ धिम्य गतीने 6 महिन्यांनंतर अंडी उत्पादन सुरु एका चक्रात 220 ते 250 अंडी उत्पादन सर्वोत्कृष्ट लेयर)
- ब्लैक अस्ट्रॉलॉर्फ (सर्वोत्कृष्ट बहुपयोगी ब्रीड 3 महिन्यात 2 किलो पर्यन्त वाढ आणि एका चक्रात 160- 200 अंडी उत्पादन)
- ग्रामप्रिया 180 ते 200 अंडी
- देहलम रेड 200 ते 220 अंडी प्रती वर्ष उत्पादन
- गिरिराज (2 महिन्यात 1 किलो वजन वाढ आणि एक अंडी चक्रात 150 अंडी उत्पादन)
- वनराज (2 महिन्यात 1 किलो वजन वाढ आणि एका अंडी चक्रात 120 ते 160 अंडी उत्पादन)
- कडकनाथ (औषधी गुणधर्मासाठी प्रसिद्ध देशी वाण, धीमी वजन वाढ, परंतु पौष्टिक. 5 महिन्यात 1 किलो वाढ आणि एक चक्रात 60 ते 80 अंडी उत्पादन.)

ह्या जाती अतिशय काटक असून उत्तम रोगप्रतिकार शक्ति अंगभूत असलेल्या आहेत.

व्यवसाय कसा कराल

मुळात हा व्यवसाय मुक्त गोठ्या मधेच गायी म्हेशी सोबत केला जाऊ शकतो, त्या साठी वेगळे काही करायची गरज नाही. देशी किंवा गावरान क्रॉस जाती ह्या अतिशय काटक आणि उत्तम रोगप्रतिकार क्षम असतात.

कुक्कुट पालन करत असताना जातीची निवड ही तुम्ही कोणत्या मार्केट साठी व्यवसाय करू इच्छिता यावर अवलंबून आहे . मुख्य करून अंडी आणि मांस उत्पादन हे उद्दिष्ट असू शकते.

कुक्कुटपालन: डीप लीटर पद्धत आणि मुक्त संचार पद्धत



कुक्कुटपालन: मुक्त-संचार

शेतकर्यांनी मुक्त संचार पद्धत अवलम्बल्यास त्याचे अनेक फायदे आहेत.

मुक्त पद्धतीने संभाळ केल्यास 100 पक्षी अगदी कमी वेळ आणि भांडवल खर्च करून व्यवसाय सुरु करता येतो. एक दिवसाची पिल्ले विकत घेऊन तुम्ही सुरुवात करू शकता.

कोम्बड्या मोकळ्या सोडल्यास उत्पादन प्रति अंडे आणि प्रति पिल्लू खर्च कमी होतो. सुरुवातीचे काही दिवस उदाहरणार्थ ३ आठवडे पिल्लांची काळजी घेतली जाते. ब्रूड केल जाते. आणि त्यांचा अंगावर पंख तैयार होऊ लागताच त्यांना परसामधे मुक्त फिरण्यासाठी सोडले जाते.

मुक्त संचार पद्धतीने कुक्कुट पालन करण्याचे फायदे

1 मजुरांवरील खर्च आणि खाद्यवरील खर्चा मध्ये बचत होते. फक्त नैसर्गिक शत्रु, कोल्हे, कुत्रे, मुंगुस यांपासून रक्षण करावे लागते.

2 सुधारित जातीचा कोंबड्या नैसर्गिकच स्वतःचे खाद्य शोधून पोट भरू शकतात. हे पक्षी परिसरामध्ये फिरून कीडे, कोवळे गवत तसेच टाकाऊ अन्न पदार्थ खाऊन जगतात.

4 सुधारित जातीचा कोंबड्या, गिरीराज, वनराज, RiR जाती कोंबड्या लवकर अंडी देण्यास सुरुवात करतात आणि जास्त अंडी देतात.

5 मुक्त संचार पद्धतिमध्ये कोंबड्या फक्त रात्री निवाऱ्यासाठी शेड मध्ये येतात त्यामुळे स्वच्छता करणे अत्यंत सोपे असते.

व्यवसाय सुरु करण्यासाठी शेड ची उभारणी

शेतकर्यांनी आपल्या गोठ्या नजिक किंवा शेता मध्ये शेड ची उभारणी करावी.



कुक्कुटपालन: शेड उभारणी

साधारण १ ते १.५ वर्गफूट (square feet) प्रति पक्षी ह्या हिशोबने आपल्या गरजेनुसार पक्क्या शेड ची उभारणी करावी.

मध्यभागी 10 ते 12 फुट उंच आणि दोन्ही बाजूस 8 ते 10 फुट उंची ठेवावी.

शेड ला 2 ते 3 फुट उंच भिंत असावी.

चिकन मेश या जाळीच्या साह्याने शेड बंदिस्त करावे.

जमिनीवर फरशी किंवा कोबा करावा.

कोम्बड्याना मुक्त संचारा साठी शेड ला लागून मोकळी कंपाउंड जाळी मारलेली जागा असावी.

नियोजन

अंडी उत्पादन घेण्याच्या दृष्टीने पहिल्या दिवसा पासून स्वतंत्र नियोजन करावे.

गावरान अंडी उत्पादना साठी पक्षी संभाळताना चार मुख्य टप्प्यामध्ये व्यवसाय करावा लागतो.

गावरान जातीची किंवा गावरान क्रॉस जातीची एक दिवसाची पिल्ले घेऊन या व्यवसायची सुरुवात करावी। त्या साठी आपल्या नाजिकच्या मध्यवर्ती अंडी उबवनि केंद्रा तुन पिल्ल खरेदी करवित।

१. ब्रूडिंग – ऊब

ब्रूडिंग कसे कराल

जेव्हा आपन मशीन च्या मदतीने पिल्ल जन्माला घालतो आणि विकत घेतो तेव्हा त्यांच्या सोबत त्यांची आई नसते. म्हणून त्यांना कृत्रिम उष्णता द्यावी लागते, ज्याला शास्त्रीय भाषेत ब्रूडिंग करणे असे म्हणतात. एक दिवसाच्या पिल्ला च्या अंगावर पीसे नसतात ते स्वतःचे तापमान नियंत्रित करू शकत नाहीत. यासाठी 2 व्हॉट प्रति पिल्लू एवढी कृत्रिम उष्णता त्यांना ब्रुडर मधून द्यावी. सुधारित गावरान जातीची एक दिवसाची पिल्ल आणून त्यांना कृत्रिम उष्णता दिली जाते. वयाची एकवीस दिवस ब्रूडिंग केले जाते. या मधे पक्षी अत्यंत नाजुक रित्या हाताळला जातो.

ब्रूडर ची उभारणी कशी करावी

ब्रूडर म्हणजे कृत्रिम उष्णता देण्यासाठी तयार केलेली पेटी

ब्रूडर गोल आकाराची असावी. त्यासाठी, शक्यतो प्लास्टिक किंवा पत्र्याच्या शीट चा वापर करावा. एका ब्रूडर ची क्षमता 100 ते 200 पिलांची असावी. जास्त गर्दी होऊ देऊ नये.

ब्रूडर उभारताना एक ते दीड फुट उंचीच्या प्लास्टिक किंवा पत्र्याच्या 6 ते 8 फुट लांब शीटचे दोन्ही टोक जुळवून गोल आकार द्यावा. त्या मध्ये लाकडाचा भूसा किंवा भाताचे तुस लीटर मटेरियल म्हणून वापरावे. ज्यावर वर्तमान पत्राचा थर द्यावा. यामध्ये गरजेनुसार इन्केंडेसेंट बल्ब लवावेत जेणेकरून उष्णता निर्माण होईल. ही उष्णता कमी जास्त करण्यासाठी बल्ब ची उंची दोरी च्या साहाय्याने कमी जास्त करण्याची सोय करावी. बल्ब ला प्लास्टिक टब किंवा पाटी च्या साहाय्याने कवर करावे जेणे करुन उष्णता वाया जाणार नाही.

यामध्ये गरजेनुसार खाद्याची आणि पाण्याची भांडी ठेवावित. पिल्ले फार्म वर आणण्याआधी 24 तास ब्रूडर सुरु करुन योग्य रित्या चालत आहे अणि योग्य ते तापमान निर्माण करीत आहे याची खात्री करावी.

ब्रुडिंग करताना घ्यावयाची काळजी

ह्या अवस्थेत मरतुक होण्याची संभावना जास्त असते त्यामुळे पुरेशी काळजी घेणे फार महत्वाचे असते.

- ब्रूडर चे तापमान योग्य राखने
- प्रामुख्याने खलील लसी देणे
- लासोटा
- गंभोरो
- इन्फेक्शस ब्रॉकाइटिस
- फौलपॉक्स
- योग्य प्रमाणात प्रतिजैविक आणि जीवनसत्व द्यावित.
- 18 ते 19 % प्रोटीन युक्त आहार ज्याला स्टार्टर म्हणतात तो द्यावा.
- 21 दिवस पूर्ण होताच पिल्ल ब्रूडर मधून लीटर वर हार्डनिंग साठी सोडवित थोडी जागा वाढवावी.

एक दिवसाचे पिल्लू घेतल्यावर काय काळजी घ्याल ?

मध्यवर्ती अंडी उबवनि केंद्रातून किंवा खाजगी हॅचरी मधून एक दिवसाची पिल्ल 100 पिल्लू प्रति बॉक्स अश्या स्वरूपात पॅक करुन दिली जातात. शेतकऱ्यांनी पिल्ले पाहून विकत घ्यावीत. पिल्ले सुदृढ, निरोगी आणि चपळ असावीत. तसेच त्यांना पहिल्या दिवशी मरेक्स ही लस दिल्याची खात्री करावी.

पिल्ले प्रवासातून फार्मवर आणत असताना अलगद जास्त हेलकावे न देता आणावेत. फार्मवर पिल्ले पोहोचताच बॉक्स उघडून पिल्लांची मरतुक झाली आहे का ते पहावे. मेलेली पिले वेगळी काढावित. साधारण 1 लीटर उकळलेल्या पाण्यात 100 ग्राम गुळ किंवा एलेक्ट्रोल पाउडर मिक्स करुन, थंड करुन घ्यावी. नंतर प्रत्येक पिल्लाची चोच 2 ते 3 वेळा या पाण्यात बुडवून त्यास पानी पिण्यास शिकवावे आणि नियंत्रित तापमान तैयार केलेल्या ब्रूडर मध्ये सोडावे. पहिले काही तास गुळ पाणी पिने खुप महत्वाचे आहे. कारण गुळ पाण्यामुळे पिलांच्या आतड्यात असणारा चिकट पदार्थ बाहेर येऊन पोट वाहण्यास मदत होते. असे ना झाल्यास विष्टेची जागा तुंबुन मरतुक होउ शकते.

साधारण 4 तासांनंतर मक्का भरडा किंवा तांदळाची कणी खाऊ घालावी. दुसऱ्या दिवशी चिक स्टार्टर हे खाद्य पदार्थ सुरु करावेत.

साधारण पहिले 21 दिवस ब्रूडिंग करावी त्या नंतर पिलांच्या अंगावर पिसे तयार होऊ लागताच ते स्वतः च तापमान स्वतः नियंत्रित करू शकतात. या पुढे काही दिवस पिल्ल शेड मध्ये सोडावेत आणि नंतर कंपाउंड मध्ये मोकळे सोडावेत. एक महिना पूर्ण होताच पिल्लाना चिक फिनिशर हे खाद्य पदार्थ सुरु करावेत.

२. – ग्रोइंग – वाढ (4 ते 5 महीने)

ग्रोइंग स्टेज मध्ये पक्षांची वाढ घ्यायची असते. या अवस्थेत नर आणि मादी पक्षी वेगळे करावेत आणि अनावश्यक नर विकुन टाकावेत किंवा मांस उत्पादनाच्या दृष्टीने स्वतंत्र वाढवावेत.

या काळात योग्य शारीरिक वाढ अत्यंत महत्वाची असते. त्यांना मुक्त संचार उपलब्ध करावा व ग्रोवर फीड खाऊ घालव ज्यात 15 ते 16 % प्रोटीन असेल. योग्य प्रमाणात खनिज मिश्रण तसेच जिवनसत्वांचा पुरवठा अपेक्षित आहे.

खालील लसी देऊन घ्याव्यात.

लासोटा बूस्टर

फौलपॉक्स बूस्टर

३. लेयिंग – अंडी घालणे (6 ते 18 महीने)

वयाच्या 24 आठवड्यांनंतर पक्षी अंडी देण्यास सुरुवात करतात.

या अवस्थे नंतर आपले उत्पादन सुरु होते.

या काळात पक्षांना 18 ते 19 % प्रोटीन युक्त आहार ज्याला लेयिंग मेष म्हणतात तो द्यावा. त्यासोबत 5 % कैल्शियम स्रोत द्यावा. तसेच अंडी घालण्यासाठी नेस्ट बॉक्स पुरवावेत प्रति 5 कोंबडी एक या प्रमाणात. साधारण वयाच्या 72 आठवड्यांपर्यंत उत्पादन घ्यावे.



४. मौल्टिंग स्टेज

72 आठवडे अंडी दिल्यानंतर पक्षी मौल्टिंग अवस्थेत जातात, ज्यामध्ये पक्षी आपले पीसे गाळतात आणि त्याजागी नविन पीस उगावतात. शक्यतो या अवस्थेत पक्षी कत्तलि साठी विकावेत. या टप्प्यानंतर उच्च अंडी उत्पादन मिळत नाही.

उत्पन्न-खर्च

शेतकऱ्यांनी एक दिवसाच्या पिल्ला पासून सुरुवात करावी. एक दिवसाचे पिल्लू घेऊन ते अंड्यावर येई पर्यंत अंदाजे 120 ते 150 रुपये खर्च होतो.

100 कोम्बड्यांपैकी 60 ते 70 माद्या निघाल्यास 40 ते 45 अंडी अंदाजे दररोज मिळणे अपेक्षित आहे. बाजारात या अंड्याला 5 ते 8 रुपये दर मिळतो. येथे आपला एक अंडे तयार करायचा खर्च 2 ते 3 रुपये एवढा होतो.

अंडीविक्रीतील उत्पन्नासोबतच उत्तम असे कोंबडी खत देखील मिळते. घरातील वाया गेलेले अन्न, भाजीपाला, धान्य किंवा आंतरपीक म्हणून घेतलेली मक्का यांचा वापर केल्यास उत्पादन खर्च आणखी कमी करता येऊ शकतो.

72 आठवड्यांपर्यंत उत्पादन घेऊन नंतर हे पक्षी कत्तल केले जावेत. यावेळी सर्वसाधारण 150 ते 200 रुपयाना विकले जातात. हे अतिरिक्त उत्पन्न आणि अतिरिक्त नफा ठरतो.

स्वच्छ पाणी, योग्य आहार आणि वेळापत्रकानुसार लसिकरण पुरवल्यास घरच्या घरी गावरान कुक्कुटपालन हा अतिशय उत्तम असा व्यवसाय होऊ शकतो. आणि अनेक शेतकरी सध्या असे उत्पन्न मिळवत देखील आहेत. गावरान अंडी उत्पादन हे उघिष्ट ठेवून कुक्कुट पालन करणे अत्यंत फायदेशीर ठरत आहे. गावठी अंड्या ला नेहमी चांगला दर मिळत आलेला आहे.

घरच्या घरी सुधारित जातीची पिल्ल निर्मिति

करुण सुरु करा गावरान कुक्कुट पालन

पिल्ले हॅचरीमधून विकत आणण्याऐवजी हाच व्यवसाय अगदी कमी खर्चा मध्ये घरीच सुधारित पिल्ल निर्माण करुण व्यवसायाची सुरुवात कशी करावी हे पाहू.

आपल्या घरांत असलेल्या खुड्क गावठी कोंबडी खाली सुधारित जातीच्या कोंबडी ची अंडी उबवून अगदी स्वस्तात सुधारित गावरान पिल्ल निर्माण केलि जाऊ शकतात. सुधारित जातीच्या

कोम्बड्या जलद वजन वाढ आणि अधिक अंडी उत्पादन देतात तसेच उत्तम रोगप्रतिकार असल्याने परसात सहज संभाळता येतात. ज्यामुळे आपल्या आहारामध्ये चविष्ट आणि पौष्टिक मांस आणि अंडी येतात. त्यापुढे पक्षी आणि अंडी विक्री तुन अतिरिक्त पैसा देखील कमावता येतो.

खुडूक गावठी कोंबडी चा वापर कसा करावा

जर तुमच्या कडे नैसर्गिक खुडूक बसलेली कोंबडी असेल तर उत्तम !!!

नसेल तर अंडी उत्पादन बंद झालेल्या गावठी कोंबडी खाली एक अंड ठेवावे, ते ती स्वतःच्या पोटा खाली घेऊन बसते. साधारण 5 ते 6 दिवस ती ते अंडे घेऊन बसली की ती खुडूक आहे असे समजावे. या काळात सुधारित जातीच्या कोंबडी ची फलित अंडी उपलब्ध करावित.

कोंबडी रोनावर बसवणे

साधारण शेतकार्याने एका वेळेस 1 ते 10 कोंबड्या एकदम रोनावर अंडी उबवण्यास बसवाव्यात जेणेकरून सार्या कोंबड्यांना एकत्र मिळून पिल्ल संभाळने सोपे जाते आणि मरतुक कमी करता येते.

गोलाकार भांडे किंवा बांबू ची बुट्टी किंवा पाटी मधे भाताचा भूसा हंथरून त्यावर कोंबडी अंडी उबवण्यास बसवावि.

जास्त कोंबड्या एकत्रित रोनावर बसविण्याचे फायदे

1 जेवढी पिल्ल निघतिल ती सर्व एकत्र केली जातात ज्यामुळे प्रत्येक कोंबडी ला आपली पिल्ल वेगळी काढता येत नाहीत किंवा ओळखता येत नाहीत. नाइलाजाने त्या सर्व पिल्लाना मातृत्वाने संभाळतात.

2 सुरुवातीचे काही दिवस कोंबड्या एकमेकींशी भांडतात पण नंतर मिळून पिल्लांचे संगोपन करतात. याचा असा फायदा होतो की पिल्ल विभागलि गेल्यामुळे योग्य ऊब मिळते जी पिल्लच्या वाढी च्यादृष्टीने अतिशय महत्वाची गोष्ट आहे.

3 अनेक कोंबड्या मिळून पिल्ल जेव्हा संभाळतात तेव्हा काही कोंबड्या ह्या नैसर्गिक शत्रुंचे निरीक्षण किंवा पिल्लांची राखन करण्यात व्यस्त राहतात त्या ऐवजी काही कोंबड्या चारा शोधून पिलांचे पोट भरण्यात व्यस्त राहतात ह्यामुळे कावळा घार किंवा मांजरा सारख्या नैसर्गिक शत्रुन पासून चांगले रक्षण मिळते.

4 नैसर्गिक शत्रुन मुळे पिलांची मर कमी होते आणि उत्तम वाढ राहते तसेच नैसर्गिक वातावरणात आई सोबत मुक्त संचारा मधे वाढ झाल्यामुळे पिल्लांची रोगप्रतिकार क्षमता उत्तम राहते.

